

ओएमजी ! ये मेरा इंडिया की शूटिंग करने ग्वालियर आए कृष्णा अभिषेक

नवभारत न्यूज

ग्वालियर 13 जुलाई. अभिनेता और कॉमेडियन कृष्णा अभिषेक सोमवार को ग्वालियर आए। वह यहां अपने लोकप्रिय शो ओएमजी! ये मेरा इंडिया के ग्यारहवें सीजन की शूटिंग के सिलसिले में आए हैं। इस शो में भारत के छिपे हुए हुनर, अनोखे लोग, अद्भुत और ऐतिहासिक जगह और उनसे जुड़े हुए तथ्यों को दिखाया जायेगा।

शो के जरिए कृष्णा शहर की प्रमुख ऐतिहासिक जगहों जैसे ग्वालियर किला, मोती महल और तानसेन का मकबरा आदि पर जाकर शूटिंग करेंगे और उनके इतिहास से जुड़ी हुई जानकारी से

दर्शकों को रूबरू कराएंगे। उनका यह शो जल्द ही हिस्ट्री टीवी 18 पर आएगा। यह पहली बार नहीं है जब कृष्णा अभिषेक ग्वालियर आए हैं। वह पहले भी ग्वालियर आ चुके हैं इस बात का खुलासा खुद कृष्णा ने बातचीत के दौरान किया है।

यह शो हिस्ट्री पर आधारित है तो कितना मुश्किल होता है हिस्ट्री से जुडी हुई कहानियाँ दर्शकों को

दिलचस्प अंदाज़ में बताना ?

मेरे लिए सारी कहानियाँ लोगो को बताना आसान होता है असली मेहनत तो टीम करती है। मैं फन वे में कहानियाँ बताता हूँ उल्टा टीम के लोग मुझे रोकते हैं की इतना भी फन नहीं करना क्योंकि शो के

जरिये हम लोगो को एजुकेट करते हैं। शो हिस्ट्री पर आधारित है तो सबसे पहले तो हम हिस्ट्री के साथ गलत बिलकुल नहीं हो सकते। मैं खुद शूटिंग से पहले उस जगह की हिस्ट्री के बारे में पढता हूँ। इससे मेरी भी नॉलेज बढ़ती है।

ग्वालियर में शूटिंग का कैसा अनुभव रहा ?

मेरा ग्वालियर में शूटिंग का एक्सपीरियंस बहुत अच्छा रहा। मैं पहले भी ग्वालियर आया था पर ग्वालियर घुमा नहीं था अब शो के जरिए मुझे ग्वालियर की अलग अलग जगहों पर शूट करने को मिल रहा है। यहां की हिस्ट्री के बारे में जानने को मिल रहा है।

पिछले 10 सीजन में दिखाई गई कहानियों में आपकी सबसे पसंदीदा कहानी कौनसी रही है ?

कई सारी ऐसी कहानियाँ है जो मुझे पसंद आई है। मैं जब यह कहानियाँ सुनता हूँ तो मैं खुद शॉक हो जाता हूँ क्योंकि हमारे इंडिया में कई ऐसी चीजे है। ऐसी ही एक स्टोरी है जो हमने इंदौर की प्रेस्टीज यूनिवर्सिटी में शूट की तो मैं बड़ा हैरान हुआ।

एबीवी- आईआईआईटीएम का छात्र क्यूसीएफआई अवार्ड से सम्मानित

नवभारत न्यूज

ग्वालियर, 13 जुलाई। क्वालिटी सर्किल फोरम ऑफ इंडिया एवं एबीवी-आईआईआईटीएम, ग्वालियर के मध्य हुए सम्प्रज्ञाता ज्ञापन के अंतर्गत एमबीए कार्यक्रम में प्रथम स्थान प्राप्त करने वाले छात्र को सम्मानित करने के लिए क्यूसीएफआई एक्सीलेंस अवार्ड की स्थापना की गई।

वर्ष 2026 के दीक्षांत समारोह में यह सम्मान श्री अविनाश मिश्रा, राष्ट्रीय अध्यक्ष द्वारा प्रो. ए.के. चतुर्वेदी, कुलपति, बनारस हिंदू विश्वविद्यालय, प्रो. करुणेश कुमार शुक्ला, निदेशक, मौलाना आजाद



राष्ट्रीय प्रौद्योगिकी संस्थान भोपाल तथा प्रो. एस. एन. सिंह, निदेशक, एबीवी-आईआईआईटीएम, ग्वालियर की गरिमामयी उपस्थिति में प्रदान किया गया। 2018 एवं 2024 में एबीवी-आईआईआईटीएम, ग्वालियर के

शांति, समभाव, एकता दिवस हर्षोल्लास से मनाया

ग्वालियर 12 जुलाई योगिराज अभिनव महाराज के पावन-पुनोत्त जन्मोत्सव के उपलक्ष्य में रंगारंग कार्यक्रम का आयोजन किया गया। शांति, समभाव, एकता दिवस के रूप में यह आयोजन ग्वालियर वाणी समित एवं ह्यूमेनिटी फाउन्डेशन आफ इंडिया द्वारा धूमधाम से मनाया गया।

मानवता रक्षाथ धार्मिक आयोजन, संकट मोचन हनुमान मंदिर मंदिर पड़वा पर श्रद्धालुजनों के मध्य भव्य 11 बजे आरंभ हुआ उपस्थित सुबह जनों के मध्य योगिराज अभिनव महाराज की प्रेरणादायक जीवन-यागा को

सीएम हेल्प लाइन की शिकायतें यदि नोन अटेंड रहें तो अधिकारी पर होगी कार्यवाही

समय समीक्षा बैठक में निगमायुक्त ने की विभागीय समीक्षा

नवभारत न्यूज

ग्वालियर 13 जुलाई। सीएम हेल्प लाइन के प्रकरण अटेंड नहीं करने पर संबंधित अधिकारियों के खिलाफ कड़ी कार्यवाही की जाएगी। इसी के चलते स्वास्थ्य अधिकारी अजय ठाकुर को नोटिस जारी करने के निर्देश दिए गए, इनकी पांच शिकायतें नोन अटेंड थीं। वहीं विद्युत विभाग की शिकायत का निराकरण न करने पर सहायक यंत्री श्रीमती अभिलाषा बघेल को चेतावनी पत्र जारी करने के निर्देश दिए गए तथा सहायक नोडल जनकल्याण श्री प्रशांत बरैया को नोटिस जारी करने के निर्देश दिए गए।

निगम मुख्यालय में आयोजित समय



सीमा बैठक में अपर आयुक्त प्रदीप तोमर, अपर आयुक्त वित्त अरविंद शर्मा, उपायुक्त डॉ. प्रदीप श्रीवास्तव, कार्यपालन यंत्री श्री सुशील कटारे, सिटी प्लानर सुरेश अहिरवार सहित अन्य सभी विभागीय अधिकारी उपस्थित रहे। बैठक में निगमायुक्त संघ प्रिय ने कहा कि सीएम हेल्प लाइन के प्रकरणों का निराकरण

दिव्यांग रेल कर्मियों को पहली बार मिली थी- व्हीलर स्कूटी

नवभारत न्यूज

ग्वालियर, 13 जुलाई। उत्तर मध्य रेलवे ने दिव्यांग रेल कर्मचारियों के प्रति एक सराहनीय पहल की है। स्टफ बेनिफिट फंड के तत्वावधान में सीनियर रेल संस्थान, झांसी में आयोजित एक गरिमामय समारोह में 56 लोकोमोटर दिव्यांग कर्मचारियों को श्री-व्हीलर स्कूटी वितरित की गई। आयोजन का मुख्य उद्देश्य दिव्यांग रेलकर्मियों के दैनिक आवागमन को सुरक्षित, सरल और सम्मानजनक बनाना है।

कर्मचारियों के कल्याण को सर्वोच्च प्राथमिकता: अनिरुद्ध कुमार

: समारोह के मुख्य अतिथि एवं मंडल रेल प्रबंधक अनिरुद्ध कुमार ने कहा कि भारतीय रेल अपने कर्मचारियों के कल्याण के लिए सदैव प्रतिबद्ध है। उन्होंने



सभी लाभार्थियों से सड़क सुरक्षा नियमों का सख्ती से पालन करने का आग्रह किया और उन्हें स्कूटी की चाबियाँ सौंपकर उज्ज्वल भविष्य को कामना की।

वरिष्ठ मंडल कार्मिक अधिकारी एवं स्टफ बेनिफिट फंड के अध्यक्ष राजेश कुमार शर्मा ने कहा कि समावेशी कार्य संस्कृति ही संस्थान की असली ताकत है। साथ ही इनका आरटीओ पंजीकरण और बीमा भी सुनिश्चित किया गया है। शर्मा ने

स्टाफ बेनिफिट फंड द्वारा संचालित अन्य कल्याणकारी योजनाओं जैसे भ्रमण कार्यक्रमों, चिकित्सा सुविधाओं, बीमारी अनुदान और मेधावी बच्चों को दी जाने वाली छात्रवृत्ति के बारे में भी जानकारी दी। कार्यक्रम के अंत में मंडल कार्मिक अधिकारी पि. मिश्रा ने सभी अतिथियों का आभार व्यक्त किया। स्कूटी मिलने से गदगद लाभार्थी कर्मचारियों ने रेलवे प्रशासन एवं स्टफ बेनिफिट फंड का धन्यवाद करते हुए कहा कि यह सुविधा उनके जीवन में बड़ा सकारात्मक बदलाव लाएगी। इस अवसर पर अपर मंडल रेल प्रबंधक (इफ़्फ़ा) पी.पी. शर्मा, अपर मंडल रेल प्रबंधक (परिचालन) नंदीश शुक्ला सहित मंडल के सभी शाखा अधिकारी, विभिन्न यूनिनय व प्रतिनिधि और बड़ी संख्या में रेल कर्मचारी मौजूद रहे।

जन भावनाओं की अनदेखी बर्दाश्त नहीं

► **विकास जनता की सहमति से हो, उनकी आजीविका की कीमत पर नहीं : यादव**

ग्वालियर 13 जुलाई। रामदास घाटी से शिंदे की छावनी मार्ग पर प्रस्तावित पलाईओवर के विरुद्ध क्षेत्रवासियों द्वारा व्यक्त की जा रही आशंकाएँ और विरोध पूरी तरह न्यायोचित हैं। जब वैकल्पिक मार्ग उपलब्ध है, तब स्थानीय नागरिकों, व्यापारियों और निजी संपत्तियों को प्रभावित करने वाली योजना को थोपना जनहित के विपरीत है।

शहर जिला कांग्रेस कमेटी का मानना है कि किसी भी विकास कार्य का उद्देश्य जनता को सुविधा प्रदान करना होना चाहिए, न कि उनकी

► **ईंट भट्टे पर 35 साल से कर रहे थे काम, खून से लथपथ मिला शव**

नवभारत न्यूज

ग्वालियर, 13 जुलाई। झांसी रोड थाना क्षेत्र के नीडम पुल के पास स्थित एक ईंट भट्टे पर दिल दहला देने वाली वारदात सामने आई है। यहाँ करीब 35 वर्षों से चौकीदारी कर रहे 65 वर्षीय बुजुर्ग ‘परदेशी बाबा’ की अज्ञात बदमाशों ने बेरहमी से हत्या कर दी। बुजुर्ग का शव खून से लथपथ हालत में मिला, जिसके शरीर पर गंभीर चोट के कई निशान पाए गए हैं।

भट्टे के संचालक ने देखा शव : भट्टा संचालक श्याम प्रजापति ने बताया कि परदेशी बाबा उर्फ बोटू पिछले 3-4 दशकों से उनके यहाँ कार्यरत थे। वर्ष 2021 में भट्टा बंद होने के बावजूद वे वहीं रह रहे थे और संचालक द्वारा उन्हें भोजन व खर्च के लिए



पैसे दिए जाते थे। बीते दिन जब संचालक उनसे मिलने पहुँचे, तो बुजुर्ग चादर ओढ़े लेटे हुए थे। आवाज देने पर कोई प्रतिक्रिया न मिलने पर जब उन्होंने चादर हटाई, तो वे मृत अवस्था में मिले।

पास ही पड़ा मिला खून से सना डंडा: घटनास्थल पर मृतक के सिर और चेहरे सहित शरीर के अन्य हिस्सों पर गहरे चोट के निशान थे। पास ही

में एक खून से सना डंडा भी बरामद हुआ है, जिससे आशंका जताई जा रही है कि इसी से प्रहार कर हत्या की गई है। पुलिस ने घटनास्थल का मुआयना करने के बाद शव को पोस्टमार्टम के लिए भिजवा दिया है और अज्ञात हत्यारे के खिलाफ भारतीय न्याय संहिता की धारा के तहत प्रकरण दर्ज कर लिया है।

परिजनों की तलाश में जूटी पुलिस : पुलिस की प्रारंभिक जांच में सामने आया है कि मृतक नियमित रूप से शराब का सेवन करता था। पुलिस अब इस एंगल से भी जाँच कर रही है कि कहीं किसी के साथ विवाद के चलते तो हत्या नहीं की गई, या फिर रात के समय किसी चोर या कबाड़ी द्वारा चोरी के दौरान पकड़े जाने पर बुजुर्ग पर हमला किया गया। मृतक के पास कोई मोबाइल या दस्तावेज न होने के कारण उनके परिजनों का पता लगाने में फिकरहाल कठिनाई आ रही है। पुलिस आसपास के लोगों से पूछताछ कर मामले की हर पहलू से पड़ताल कर रही है।

बुजुर्ग चौकीदार की बेरहमी से नृशंस हत्या

तीसरी मंजिल से कूदा कुख्यात अपराधी

► **हाथ-पैर टूटने से हुआ घायल, पुलिस ने पकड़ा**

ग्वालियर, 13 जुलाई। कंपू थाना क्षेत्र में पुलिस और अपराधी के बीच लुका-छिपी का एक हैरान कर देने वाला मामला सामने आया है। कोर्ट से जारी गिरफ्तारी वारंट की तामीली के लिए पहुँची पुलिस को देखते ही एक हिस्ट्रीशीटर अपराधी ने तीसरी मंजिल से छलांग लगा दी। इस घटना में बदमाश के हाथ-पैर बुरी तरह टूट गए और वह गंभीर रूप से घायल हो गया। पुलिस ने उसे तुरंत हिरासत में लेकर उपचार के लिए अस्पताल में भर्ती कराया है।

पुलिस के अनुसार, गुढ़गुढ़ी का नाका स्थित सरकारी मल्टी में रहने वाला विशाल खर्त थाने का लिस्टेड अपराधी है। उस पर शहर के विभिन्न थानों में चोरी, मारपीट और अन्य गंभीर धाराओं में करीब 12 आपराधिक प्रकरण दर्ज हैं। लंबे समय से कोर्ट में पेश न होने के कारण न्यायालय ने उसके खिलाफ गिरफ्तारी वारंट जारी किया था।

पुलिस ने घेरा तो लगाया छलांग : बीती रात पुलिस को सूचना मिली कि विशाल अपने घर पर मौजूद हैं। इस पर कतू थाने की टीम ने उसके फ्लैट को घेर लिया। खुद को पुलिस से छिरा देख विशाल घबरा गया और बचने के प्रयास में उसने तीसरी मंजिल की बालकनी से नीचे छलांग लगा दी। बताया जा रहा है कि आरोपी संभवतः नशे में था, जिसके कारण वह नीचे उतरने के लिए पाइप का सहारा लेने के बजाय सीधे नीचे गिर गया।

इलाज के बाद होगी कोर्ट में पेशी : नीचे गिरने से विशाल को गंभीर चोटें आई हैं और उसके शरीर में कई जगह फ्रैक्चर हुए हैं। पुलिस ने उसे घायल अवस्था में अस्पताल पहुँचाया है। पुलिस का कहना है कि आरोपी के स्वास्थ्य में सुधार होने ही उसे न्यायालय में पेश किया जाएगा। उल्लेखनीय है कि यह अपराधी पहले भी पुलिस से बचने के लिए ड्रेनेज और पाइपों के सहारे भागने में कामयाब रहा है, लेकिन इस बार पुलिस की मुस्तैदी के कारण वह पकड़ा गया।

कांग्रेसजन आज भोपाल होंगे रवाना

ग्वालियर 13 जुलाई। प्रदेश में बढ़ती बेरोजगारी, लगातार हो रहे पेपर लीक, भर्ती परीक्षाओं में भ्रष्टाचार, शिक्षा व्यवस्था की बदहाली तथा युवाओं के भविष्य के साथ हो रहे अन्याय के खिलाफ मध्यप्रदेश कांग्रेस कमेटी द्वारा आयोजित युवा स्वाभिमान मिशन साइक्लोथॉन के समर्थन में ग्वालियर से हजारों कांग्रेसजन 14 जुलाई को रेल, बस एवं चार पहिया वाहनों से भोपाल के लिए रवाना होंगे। 15 जुलाई को दोपहर 2:00 बजे भोपाल के एलबीएस हॉस्पिटल रोड, ताजुल मरिजद के सामने, रॉयल मार्केट तिराहा पर आयोजित साइक्लोथॉन के समापन एवं मुख्यमंत्री निवास घेराव कार्यक्रम में ग्वालियर की प्रभावशाली भागीदारी दर्ज होगी। 14 जुलाई को इंदौर से प्रारंभ होने वाली यह दो दिवसीय साइक्लोथॉन देवास, आधा एवं सीहोर होते हुए भोपाल पहुंचेगी।

चेम्बर चुनाव : व्यापारियों की हर समस्या का समाधान

नवभारत न्यूज

ग्वालियर, 13 जुलाई। मध्यप्रदेश चेंबर ऑफ कॉमर्स एंड इंडस्ट्रीज के चुनाव को लेकर प्रचार अभियान तेज हो गया है। कार्यकारिणी सदस्य पद के लिए समूह क्रमांक-12 से चुनाव लड़ रहे युवा समाजसेवी विवेक बंसल लगातार व्यापारियों के बीच पहुंचकर समर्थन मांग रहे हैं। जनसंपर्क के दौरान उन्होंने कहा कि चेंबर का उद्देश्य केवल चुनाव जीतना नहीं, बल्कि व्यापारियों की समस्याओं का प्रभावी समाधान कराना होना चाहिए। बंसल ने कहा कि वर्तमान समय में व्यापारी वर्ग को विभागीय प्रक्रियाओं, जटिल नियमों और विभिन्न प्रशासनिक अड़चनों का सामना करना पड़ता



है। यदि उन्हें चेंबर में सेवा करने का अवसर मिला तो संबंधित विभागों से समन्वय स्थापित कर नियमों को सरल बनाने और व्यापारियों की समस्याओं के त्वरित निराकरण के लिए लगातार प्रयास किए जाएंगे।

उन्होंने विशेष रूप से विद्युत कारोबार से जुड़े व्यापारियों की समस्याओं का उल्लेख करते हुए कहा कि इस क्षेत्र के व्यापारियों के कई मुद्दे लंबे समय से लंबित हैं। इन समस्याओं को प्राथमिकता के आधार पर उठाकर व्यावहारिक समाधान करने की दिशा में पहल की जाएगी। बंसल ने कहा कि चेंबर का प्रत्येक सदस्य संगठन की ताकत है और सभी व्यापारियों की भागीदारी से ही व्यापारिक हितों को मजबूती मिल सकती है।

उन्होंने व्यापारियों से समर्थन की अपील करते हुए विश्वास जताया कि उनका एक-एक मत व्यापारिक हितों की रक्षा और संगठन को अधिक प्रभावी बनाने में महत्वपूर्ण भूमिका निभाएगा।

आईटीएम यूनिवर्सिटी ग्वालियर में ‘रिदम्स ऑफ ट्रेडिशन-02’ का आयोजन

स्पीक मैके ग्वालियर चैप्टर के तहत ‘रिदम्स ऑफ़ट्रेडिशन-02’ में मलिक ब्रदर्स ने किया शास्त्रीय संगीत का गायन

नवभारत न्यूज

ग्वालियर 13 जुलाई। आईटीएम यूनिवर्सिटी ग्वालियर में परफॉर्मिंग आर्ट क्लब, भारतीय ज्ञान परंपरा और स्पीक मैके ग्वालियर चैप्टर के संयुक्त तत्वावधान में ‘रिदम्स ऑफ़ ट्रेडिशन-02’ का आयोजन किया गया। समाज में युवाओं के बीच भारतीय शास्त्रीय संगीत और संस्कृति को बढ़ावा देने के लिए संस्थान के सिथौली परिसर स्थित डॉ. राममनोहर लोहिया सभागार में आयोजित कार्यक्रम में दर्भंगा घराना की 13वीं पीढ़ी के प्रतिष्ठित ध्रुपद गायक मलिक ब्रदर्स के रूप में विख्यात पंडित प्रशांत मलिक और पंडित निशांत मलिक शामिल हुए। उनके साथ वरिष्ठ पखावज वादक पंडित रविशंकर उपाध्याय पर संगीत की इस अवसर पर डीन अकेडमिक डॉ. सोनिया जौहरी, डीन आईकेएस डॉ. शमा परवीन, डीन स्कूल ऑफ़लॉ डॉ. शोभा भारद्वाज, डीएसइडब्ल्यू



तृप्ति पाठक सहित विभिन्न विभागों के विभागाध्यक्ष, डीन, प्रोफेसर, एसोसिएट प्रोफेसर, असिस्टेंट प्रोफेसर सहित बड़ी संख्या में छात्र-छात्राएं मौजूद रहे।

‘ऐ री दैया, अब ना जाउं ब्रज में...: मलिक ब्रदर्स : आईटीएम यूनिवर्सिटी ग्वालियर में परफॉर्मिंग आर्ट क्लब, भारतीय ज्ञान परंपरा और स्पीक मैके ग्वालियर चैप्टर के संयुक्त तत्वावधान में आयोजित ‘रिदम्स ऑफ़ट्रेडिशन-2’ में शामिल हुए दर्भंगा घराना के प्रतिष्ठित ध्रुपद गायक पंडित प्रशांत मलिक और पंडित निशांत मलिक ने राग वृंदावनी सारंग के साथ पखावज पर वरिष्ठ पखावज वादक पंडित रविशंकर उपाध्याय ने संगीत की।

मलिक ब्रदर्स में कार्यक्रम की शुरूआत राग वृंदावनी सारंग के गंभीर एवं भावपूर्ण आलाप से किया। इसके पश्चात उन्होंने 14 मात्राओं की धमार पश्चात में निबद्ध बंदिश ‘ऐ री दैया, अब ना जाउं ब्रज में...’ प्रस्तुत की। मलिक ब्रदर्स की सभी हुई स्वर साधना, गहन आलाप, आकर्षक बोल-बांट, लयकारी और ध्रुपद शैली की गरिमामयी प्रस्तुति ने उपस्थित श्रोताओं को मंत्रमुग्ध कर दिया।

ध्रुपद संगीत हमारे जीवन को अध्यात्म और सदाचार से जोड़ता

है: मलिक ब्रदर्स : आईटीएम यूनिवर्सिटी ग्वालियर में परफॉर्मिंग आर्ट क्लब, भारतीय ज्ञान परंपरा और स्पीक मैके ग्वालियर चैप्टर के संयुक्त तत्वावधान में आयोजित ‘रिदम्स ऑफ़ट्रेडिशन-2’ के दौरान दर्भंगा घराना के प्रतिष्ठित ध्रुपद गायक पंडित प्रशांत मलिक और पंडित निशांत मलिक ने उपस्थित छात्र-छात्राओं से संवाद कर भारतीय शास्त्री ध्रुपद संगीत की बारीकियों से अवगत कराया। उन्होंने कहा कि

ध्रुपद संगीत की परंपरा हजारों वर्षों पुरानी है। इस परंपरा का उल्लेख सामवेद में है। उन्होंने आवाज का ढंग कैसे प्रयोग होता है, गमक क्या है, ध्रुपद कैसे गाते हैं, आवाज का प्रयोग कैसे होता है, नाद क्या है के बारे में विस्तार से चर्चा की। उन्होंने छात्र-छात्राओं को बताया कि पांच मंगल वाद्य होते हैं, उनमें से एक पखावज है, बाकी चार शहनाई, डमरू, शंख और मंदिर की घंटी, इसका जो नाद होता है वह मंगल ध्वनि कहलाता है। उन्होंने कहा कि ध्रुपद संगीत हमारे जीवन को अध्यात्म और सदाचार से जोड़ता है।

हमारी एकाग्रता, चिंतन-मनन और हमारे व्यक्तित्व के निखार के लिए शास्त्रीय संगीत बहुत ही आवश्यक है: मलिक ब्रदर्स

आईटीएम यूनिवर्सिटी ग्वालियर में आयोजित ‘रिदम्स ऑफ़ट्रेडिशन-2’ में शामिल होने के लिए आए दर्भंगा घराना के प्रतिष्ठित ध्रुपद गायक पं. प्रशांत मलिक और पं. निशांत मलिक ने आईटीएम यूनिवर्सिटी के एक भ्रमण कर वाहों के वातावरण और अनुशासित छात्र-छात्राओं की प्रशंसा की। उन्होंने युवाओं को संदेश देते हुए कहा कि सभी को शास्त्रीय संगीत सुनना चाहिए। क्योंकि शास्त्रीय संगीत, हमारी एकाग्रता के लिए, चिंतन-मनन के लिए और हमारे व्यक्तित्व के निखार के लिए बहुत ही आवश्यक है। उन्होंने कहा कि आप कुछ करें न करें, लेकिन शास्त्रीय संगीत जरूर सुनें, जिससे की आपका ध्यान बढ़े।